

ህጽጽ መግለጺ ካብ ፈጻሚ ቤት ጽሕፈት ሃገራዊ ባይቶ

ስርዓት ህግደፍ ካብ ናይ ዓለም ሕብረተሰብ ተነጻሊ ኣብ ታሪኽ ንመጀመርታ ጊዜ መንግስታት ኣፍሪቃ ንከምኡም ዝኣመሰለ ኣፍሪቃዊ መንግስቲ ብሙሉእ ድምጺ ንዓለም ለኻዊ ማዕቀብ ኣሕሊፎም ዝሃብዎ ፉንፉን መንግስቲ ምዃኑ ክንገረሉ ዝቐነዩ ስርዓትዮ። ኣብ ርእሲ ኣላታ ተወሰኽታ ከምዝበሃል፡ ወዮ ካብ ብዓንተብኦ ብድሕረይ ሳዕሪ ኣይትብቐላ ዝዓይነቱ ኣካይዳ ሒዙ ክኸይድ ዝጸንሖ ስርዓት፡ ሕጂ ግን ጉልባቡ ቀለዑ ኣብ ዝዋፈረሉ ሰዓት በጺሑ ኣሎ።

ደጊም ቁልቁል ኣፉ ክድፋእ እምበር ክድሕን ዕድል ዘይብሉ መንግስቲ ኤርትራ መጻኢ ዕድሉ ኣጸቢቐ ስለ ዝፈልጥ ከምቶም ቅድሚኡ ዝሓለፉ ኩሎም ዲክታቶርያውያን ሃብቲ ሃገር እናዘረፉ ብስም ኤርትራውያን ሰብ ሃብቲ እናኣምሰሉ ኣብ ጎረባብቲ ሃገራት ዝተፈላለዩ ቁጠባዊ ወፍሪ የካይዱ ኣለዉ። ኣብዚ እዋንዚ ኣብ ሱዳን ኣብ ደቡብ ሱዳን ኣብ ካምፓላ ከምኡውን ኣብ ደቡብ ኣፍሪቃን ኣብ ካለኦት ሃገራትን እዚ ዘይበሃል ሰፊሕ ኤርትራዊ ቁጠባዊ ወፍሪ ይካየድ ኣሎ። እቶም ክሳብ ሕጂ ንግዳም ከይወጹ ተኸልኪሎም ዝጸንሑ ገለ ሰብ ሃብቲ እውን እንተኾነ ክኣትዉን ክወጹን ክነግዱን ይፍቀደሎም ኣሎ።

እቲ ዝርካቡ ሃብቲ ሃገር ኣብ ኢድ ውሑዳት ሰብ-ስልጣን መንግስቲ ኤርትራን መጋበሪያታቱ ዝኾኑ ሰብ ሃብትን ከምዝጸንሖ ፍሉጥ ኮይኑ ሕጂ መጻኢ ዕድሎም ኣብ ዝጸልሙሉ እዋን ሃብቲ ሃገር ንጎረባብቲ ሃገራት ከሳግሩ ይጓዩ ኣለዉ።

እዚ ብስም ውልቀሰባት ፈቐድኡ ዝዋፈር ዘሎ ሃብቲ ሃገር ውዲሉ ሓዲሩ ኣብ ኢድ ሓፋሽ ህዝቢ ኤርትራ ምእታዉ ዘይተርፍ እኳ እንተኾነ ንግዚኡ ግን ከም ዝፈለጥናዮም ክፈልጡን ንጸረ ህዝቢ ተግባራቶም ደረት ክገብሩሉን ብጥብቂ ነተሓሳሱብ። ኣብ ርእሲ እቲ ብመሓውራትና እንገብር ዘለና ዳህሳስ ኩሉ ደላይ ጽቡቕ ኤርትራዊ ብዛዕባዚ ዝፈልጦ ዘበለ ኩሉ ሓበሬታ ንዕኡ ጥራሕ ተባሂሉ ኣብ ዝተዳለወ ኢመይል እናለኣኽ ክተሓባበረና ብትሕትና ንሓትት። ኣድራሻና

ብዘይካዚ ካልእ ልቢ ኩሉ ርህሩህ ኤርትራዊ ዝተንከፈን ኣብ ብዙሓት ናይ ዓለም ሜድያታት ክቃላሕ ዝጸንሖን ኣሰቃቂ ኩነታት ኣሎ። መንእሰያት ኤርትራ ካብ ሕሱም መነባብሮ ዲክታቶርያዊ ስርዓት ሃዲሞም ብሰላም ክነብሩሉ ኣብ ዝኸእሉ ዓዲ ኣብ ምስግጋር እናሃለዉ ኣብ ኢድ ሸፋቱን ነገድቲ ሰብን ጅሆ ይተሓዙ ኣለዉ። ውጽኢቱ ድማ ገሊኦም ብኣሸሓት ደላራት ክልቀቑ ከለዉ እዚ ዕድል እዚ ዘይረኽቡ ድማ ናውቲ ከብደም እናተማሕቑ ፈቐዶ ሆስፒታላት ዓለም ንዕዳጋ ይወድር ኣሎ። እዚ ናይ ሰብ ንግድዚ ስርዓት ህግደፍ እውን ዝሕተተሉ ኣረሜናዊ ስራሕ ስለ ዝኾነ ብዛዕባዚ ተገዲሱ ክከታተሎን ደው ከብሎን እዩ ኢልካ ዝሕሰብ ኣይኮነን። ስለዝኾነ ከኣ ኩሉ ደላይ ሰላም ኤርትራዊ ነቶም ኣብ ከምዚ ዝኣመሰለ ናይ ሰብ መሸጣ ተዋፊሮም ዘለዉ ገበነኛታት ኣብ ፍርዲ መታን ከንቕርቦምን ካለኦት ኤርትራውያን ግዳይ ናይ ከምዚኦም ዝኣመሰሉ ሸፋቱ ከይኮኑን፡ ትፈልጥዎ ይዕበ ይንኣስ ሓበሬታ ኣብቲ ኣብ ላዕሊ ጠቐስናዮ ዘለና ናይ ኢመይል ኣድራሻ ክትልእኹልና ብኣክብሮት ንሓትት።

ብመምርሒ ናይ ስርዓት ህግደፍ ገንዘብ ህዝቢ ኤርትራ ከም ናይ ወልቀ ሃብትኹም ጌርኩም ፈቐዶ ጎረባብቲ ሃገራት መሬት ኣይትጽርና ትብሉ ዘለኹም በጋበርያ ህግደፍ ደጊም ውድቀትኩም ቀሪቡዮም ካብቲ ድሮ ፈጹምኩም ዘለኹም ገበን ንላዕሊ ገበን

ከይትውሰኹ ነጠንቆቆኩም። ኩሉ ጉዳይ ሃገር ዘገድሶ ኤርትራዊ ድማ ብዛዕባዚ ይዕበ  
ይንኣስ ሓበሬታ በዚ ኣብ ላዕሊ ዝተጠቐሰ ኢመይል ክሕብረና ብትሕትና ንኣትት።

ፈጻሚ ቤት ጽሕፈት ኤርትራዊ

ሃገራዊ ባይቶ ንደሞክራሲያዊ ለውጢ